

समर्पितेन चाकारेण तस्यार्थस्यानुमेयतोपपत्तिः
अतएव पर्यययोगपरिहारौ समग्राहिष्यताम् ।
“भिन्नकालं कथं ग्राह्यमिति चेत् ग्राह्यतां विदुः ।
हेतुत्वमेव च अन्तेर्ज्ञानाकारार्पणममम् ॥”

इति ॥

तथाच यथा पुष्ट्या भोजनमनुमीयते यथा च
भाषया देशः यथा वा सम्भवेण स्नेहः तथा
ज्ञानाकारेण ज्ञेयमनुमेयम् । तदुक्तम्
“अङ्गेन घटयत्येतां न हि सुहार्द्ररूपताम् ।
तस्मात् प्रमेयाधिगतेः प्रमाणं मेयरूपता ॥”

इति ॥

न हि वित्तिसत्तैव तद्देना युक्ता तस्याः
सर्वत्राविशेषात् तान् सारूप्यमाविशत् सारूप-
यितुं घटयेदिति च । तथाच बाह्यार्थसदभावे
प्रयोगः ये यस्मिन् सत्यपि कादाचित्काः ते
सर्वे तद्विस्तरितसापेक्षाः यथा अविवक्षितजि-
गमिमिषुपुष्टयान्तरसन्तानसापेक्षाः तथाच
विवादाध्यासिताः प्रवृत्तिप्रत्ययाः सत्यप्यालय-
विज्ञाने कदाचिदेव नीलाद्युल्लेखना इति ।
नञालयविज्ञानं नामाहमासादं विज्ञानं
नीलाद्युल्लेखि च प्रवृत्तिविज्ञानम् । यथोक्तम्
“तत् स्यादालयविज्ञानं यदुभवेदहमासादम् ।
तत् स्यात्प्रवृत्तिविज्ञानं यस्मीलादिकमुल्लेखितम् ॥”

इति ॥

तस्मादालयविज्ञानसन्तानातिरिक्तः कादाचित्कः
प्रवृत्तिविज्ञानहेतुर्वाह्योऽर्थो ग्राह्य एव न
वासनापरिपाकप्रत्ययः कादाचित्कत्वात् कदा-
चिदुत्पाद इति वेदितव्यम् । विज्ञानवादिनये
हि वासनानामेकसन्तानवर्तिनामालयविज्ञा-
नानां तत्तत्प्रवृत्तिजननशक्तिः तस्याश्च स्वाका-
र्योत्पादं प्रत्याभिमुखं परिपाकः तस्य च
प्रत्ययः कारणं स्वसन्तानवर्तिपूर्व्यचक्षुः कक्षी-
क्रियते सन्तानान्तरनिवन्धनत्वानङ्गीकारात् ।
ततश्च प्रवृत्तिज्ञावचननालयविज्ञानवर्तिवासना-
परिपाकं प्रति सर्वेऽप्यालयविज्ञानवर्तिनः
चक्षुः समर्था एवेति वक्तव्यं न चेदेकोऽपि न
समर्थः स्यादालयविज्ञानसन्तानवर्तित्वाविशे-
षात् । सर्वे समर्था इति पक्षे कार्यक्षेपापुप-
पत्तिः ततश्च कादाचित्कत्वनिष्वाहाय शब्द-
स्वार्थरूपरसगन्धविषयाः सुखादिविषयाः घटपि
प्रत्ययाश्चतुरः प्रत्ययान् प्रतीत्युत्पद्यन्ते इति
चतुरेणानिच्छताप्यच्छमतिना स्वानुभवमना-
च्छाद परिच्छेत्तव्यम् । ते चत्वारः प्रत्ययाः
प्रसिद्धाः आलम्बनसमनन्तरसहकार्यधिपति-
रूपाः तत्र ज्ञानपदवेदनीयस्य नीलादवभासस्य
चित्तस्य नीलालम्बनप्रत्ययात् नीलाकारता
भवति समनन्तरप्रत्ययात् प्राचीनज्ञानाद्बोध-
रूपता सहकारिप्रत्ययादालोकाच्चक्षुषोऽधि-
पतिप्रत्ययाद्विषयग्रहणप्रतिनियमः विदितस्य
ज्ञानस्य रसादिसाधारण्यप्राप्तिर्नियामकं चतुर-
धिपतिर्भवितुमर्हति लोके नियामकस्याधिप-

तित्वोपलम्भात् । एवं चित्तचेत्यात्मकानां सुखा-
दीनां चत्वारि कारणानि द्रष्टव्यानि एवं चित्त-
चेत्यात्मकस्त्वः पञ्चविधः रूपविज्ञानवेदना-
संज्ञासंस्कारसंज्ञकः । तत्र रूप्यन्त एभिर्विषया
इति रूप्यन्त इति च व्युत्पत्त्या सविषयाणोन्नि-
यायि रूपस्त्वः । आलयविज्ञानप्रवृत्तिविज्ञान-
प्रवाहो विज्ञानस्त्वः । प्रागुक्तस्त्वद्वयसम्बन्ध-
जन्यः सुखदुःखादिप्रत्ययप्रवाहो वेदनास्त्वः ।
गौरित्यादिशब्दोक्तेस्त्रिसविज्ञानप्रवाहः संज्ञा-
स्त्वः । वेदनास्त्वनिवन्धना रागादयोदयः
क्षेपः उपक्षेपाश्च मदमानादयो धर्माधर्मौ च
संस्कारस्त्वः ।

तदिदं सर्वं दुःखं दुःखायतनं दुःखसाधन-
कति भावयित्वा तन्निरोधोपायं तत्त्वज्ञानं
सम्पादयेत् । अत एवोक्तं दुःखसमुदायनिरोध-
मार्गाच्चत्वारः आर्यस्य बुद्धाभिमतानि तत्त्वानि ।
तत्र दुःखं प्रसिद्धं समुदायो दुःखकारणं तद्वि-
विधं प्रत्ययोपनिवन्धनो हेतूपनिवन्धनश्च । तत्र
प्रत्ययोपनिवन्धनस्य संग्राहकं सूत्रम् इदं कार्यं
ये अन्ये हेतवः प्रत्ययन्ति गच्छन्ति तेषामय-
मानानां हेतूनां भावः प्रत्ययत्वं कारणसमवायः
तस्मात्तस्य फलं न चेतनस्य कस्यचिदिति
सूत्रार्थः यथा बीजहेतुरङ्कुरो धातूनां वक्षां
समवायाज्जायते । तत्र पृथिवी धातुरङ्कुरस्य
काठिन्यं गन्धश्च जनयति अन्धातुः स्नेहं रसश्च
जनयति तेजोधातु रूपमौष्ण्यश्च वायुधातुः
स्पर्शनं चलनश्च आकाशधातुरवकाशं शब्दश्च
ऋतुधातुर्गन्धयोगं पृथिव्यादिकम् । हेतूपनिव-
न्धनस्य च संग्राहकं सूत्रम् तत्पादाह्वा तथा-
गतानामनुत्पादाह्वा स्थितेर्वैश्व धर्माणां धर्मता
धर्मस्थितिता धर्मनियामकता च प्रतीत्य
समुत्पादानुलोमतेति । तथागतानां बुद्धानां
मते धर्माणां कार्यकारणरूपाणां या धर्मता
कार्यकारणभावरूपा एयोत्पादादनुत्पादाह्वा
स्थिता यस्मिन् सति यदुत्पद्यते तत्तस्य कारणस्य
कार्यमिति धर्मतेत्यस्य विवरणं धर्मस्य कार्यस्य
कारणानतिक्रमेण स्थितिः स्वार्थिकस्तत्प्रत्ययः
धर्मस्य कारणस्य कार्यं प्रति नियामकता ।
नन्वयं कार्यकारणभावस्तेतनमन्तरेण न सम्भव-
तीति अत उक्तं कारणे सति तत्प्रतीत्य प्राप्य
समुत्पादे अनुलोमता अनुसारिता या सैव
धर्मता उत्पादादनुत्पादाह्वा धर्माणां स्थिता
न चात्र कश्चित्तनोऽधिष्ठातोपलभ्यत इति
सूत्रार्थः । यथा प्रतीत्य समुत्पादस्य हेतूप-
निवन्धः बीजादङ्कुरोऽङ्कुरात् काष्ठं काष्ठान्नालो
नालाहर्भस्तः शूकं तनः पुष्पं ततः फलं न चात्र
वाह्ये समुदाये कारणं बीजादि कार्यमुङ्कुरादि
वा चेत्यते अहमङ्कुरं निर्वर्तयामि अहं बीजेन
निर्वर्तित इति । एवमाध्यात्मिकेऽपि कारण-
द्वयसंगन्तव्यम् । पुरःस्थिते प्रमेयाद्यौ ग्रन्थ-
विस्तरभौहभिरुपरन्वते । तदुभयनिरोधः तद-
नन्तरं विमलज्ञानोदयो वा मुक्तिः तन्निरोधो

पायो मागः स च तत्त्वज्ञानं तच्च प्राचीन-
भावनावलाङ्गवतीति परमं रहस्यं सूत्रस्थानं
पृच्छतां कथितं भवन्त्यस्य सूत्रस्थानं पृष्टवन्तः
सौत्रान्तिका भवन्त्यति भगवताभिहिततया
सौत्रान्तिकसंज्ञा सञ्जातेति । केचन बौद्धा
वाह्ये गन्वादिषु आन्तरेषु रूपादिस्त्वेषु
सत्स्वपि तत्रानास्यामत्पादयितुं सर्वं शून्य-
मिति प्राथमिकान् विनियानचौकथत् भगवान्
द्वितीयांस्तु विज्ञानमात्रपदाविष्टान् विज्ञान-
मेवैकं सदिति तृतीयानुभवं सत्यमित्यास्थितान्
विज्ञेयमनुमेयमिति सेयं विरुद्धा भावेति वर्ण-
यन्तो वैभाषिकाख्या ख्याताः । एषा हि
तेषां परिभाषा समुन्निवति विज्ञेयानुमेयत्ववादे
प्रात्यक्षिकस्य कस्यचिदप्यर्थस्याभावेन आप्ति-
संवेदनस्यानाभावेनानुमानप्रवृत्तापुपपत्तिः
सकललोकाशुभवविरोधश्च । तत्साधार्थं द्विविधः
याह्योऽध्यवसेयश्च तत्र ग्रहणं निर्विकल्पकरूपं
प्रमाणं कल्पनापोढत्वात् अध्यवसायः सविक-
ल्पकरूपोऽप्रमाणं कल्पनाज्ञानत्वात् । तदुक्तम् ।
“कल्पनापोढमभ्रान्तं प्रत्यक्षं निर्विकल्पकम् ।
विकल्पो वस्तुनिर्भासादसंवादादुपपन्नः ॥”

इति ॥

“ग्राह्यं वस्तुप्रमाणं हि ग्रहणं यदितोऽन्यथा ।
न तदस्तु न तस्मान् शब्दलिङ्गैर्ज्ञयादिजम् ॥”

इति च ॥

ननु सविकल्पकस्याप्रामाण्ये कथं ततः प्रवृत्त-
स्थार्थप्राप्तिः संवादोपपद्यतामिति चेन्न
तद्भ्रमं भगिप्रभाविषयमपि विकल्पन्यायेन पार-
पम्यर्थेणार्थप्रतिलम्बसम्भवेन तदुपपत्तिः । अव-
शिष्टं सौत्रान्तिकप्रस्तावे प्रपञ्चितमिति नेह
प्रतन्यते । न च विनयाश्रयानुरोधेनोपदेशभेदः
साम्यदायिको न भवतीति भगितयं यतो भगितं
बोधचित्तविवरणे

“देशना लोकनाथानां सत्त्वाश्रयवशादुगाः ।

भियन्ते बहुधा लोके उपपद्येवैवुभिः किल ॥

गम्भीरोत्तानभेदेन कचिचोभयलक्षणाः ।

भिन्ना हि देशना भिन्ना शून्यताऽह्वयलक्षणा ॥”

इति ॥

दादशायतनपूजा श्रेयस्करतीति बौद्धनये प्रसि-
द्धम् ।

“अर्थाशुपार्थं बहुशो दादशायतनानि वै ।

परितः पूजनीयानि कमन्येरिह पूजितेः ॥

ज्ञानेन्द्रियाणि पञ्चैव तथा कर्मेन्द्रियाणि च ।

मनो बुद्धिरिति प्रोक्तं दादशायतनं बुधैः ॥”

इति ॥

विवेकविलासे बौद्धमतमित्यमभ्यासि ।

“बौद्धानां सुगतो देवो विश्वश्च जगन्महुरम् ।

आर्यसत्त्वाख्या तत्त्वचतुष्टयमिदं क्रमात् ॥

दुःखमायतनञ्चैव ततः समुदायो मतः ।

मार्गस्थित्यश्च च आख्या क्रमेण श्रूयतामनः ॥

दुःखं संसारिणः स्वस्यास्ति च पञ्च प्रकीर्तिताः ।

विज्ञानं वेदना संज्ञा संस्कारो रूपमेव च ॥